



इस कहानी में गरीबी और कष्ट से जूझती बुढ़िया की कथा है झोंपड़ी का टपकता छप्पर उसे और भी संकट में डाल देता है। वह मन ही मन झुँझला रही है।

बरसात से परेशान एक बाघ बुढ़िया की झोंपड़ी के पास आकर बैठ जाता है। बुढ़िया की बातें सुनकर अनजान भय से वह घबरा उठता है और भाग जाता है।

बरसात का दिन था। चारों ओर पानी बरस रहा था। जंगल में बुढ़िया का घर भीग रहा था। जल्दी ही बुढ़िया का घर टपकने लगा। बुढ़िया परेशान हो उठी। परन्तु करती भी क्या? छप्पर को छाए कौन?

थोड़ी देर में ओले भी पड़ने लगे। बेर बराबर ओले! उधर एक बाघ ओलों की मार से परेशान हो उठा। कूदते-फाँदते वह बुढ़िया के घर के पास पहुँचा।

बुढ़िया अन्दर चावल पका रही थी। चूल्हे पर पानी टपक



रहा था, टप-टप। वह झुँझला उठी और बोली - “मुझे टपका से इतना डर लगता है जितना बाघ से भी नहीं।”



बाघ ने सोचा - बुढ़िया मुझसे तो नहीं डरती मगर टपका से डरती है। जरूर टपका मुझसे भी बड़ा जानवर होगा। बस इतना सोचते ही बाघ घबराया और सिर पर पैर रखकर भाग गया।

शब्दार्थ

परेशान हैरान छप्पर छत (घास-फूस व लकड़ी से बनी)

ओले गुज. ५२१ बेर गुज. ७०२

मुहावरे

झुँझला उठना क्रोधित होना
सिर पर पैर रखकर भागना तेज गति से भागना ।

अभ्यास

प्रश्न १. निम्नलिखित प्रश्नों के उत्तर दीजिए :

- (१) तुम्हारे गाँव में कैसे-कैसे घर हैं ?
- (२) तुम्हारा घर किन-किन चीजों से बना है ?
- (३) छप्पर किन-किन चीजों से बनता है ?
- (४) बरसात के मौसम में क्या-क्या होता है ?
- (५) ओले पड़ने पर तुम लोग क्या करते हो ?
- (६) ओले पड़ने पर किस तरह का नुकसान होता है ?
- (७) तुमने कितने प्रकार के चूल्हे देखे हैं ?
- (८) जंगल में बाघ के अलावा और कौन-से प्राणी रहते हैं ?
- (९) बुढ़िया मन ही मन क्यों झुँझला रही है ?
- (१०) बाघ सिर पर पैर रखकर क्यों भाग गया ?

प्रश्न २. जंगल में और क्या-क्या भीग रहा होगा — सूची बनाइए ।

स्वाध्याय

प्रश्न १. निम्नलिखित प्रश्नों के उत्तर लिखिए :





- (१) बुढ़िया कहाँ रहती थी ?
- (२) बरसात में बुढ़िया के घर में क्या टपकने लगा ?
- (३) ओलों की मार से परेशान होकर बाघ कहाँ आ गया ?
- (४) पानी टपकने की आवाज़ कैसी थी ?
- (५) बुढ़िया को सबसे ज्यादा डर किससे लगता था ?
- (६) बुढ़िया की बात सुनकर बाघ ने क्या किया ?

(१) मोर (२) बाघ (३) तोता

प्रश्न ३. नीचे दिए चित्र का वर्णन दस वाक्यों में लिखिए :



प्रश्न ४. नीचे दिए गए चित्र के आधार पर कहानी लिखिए :



प्रश्न ५. नीचे दिए गए उदाहरण के अनुसार वाक्य बनाइए :

उदाहरण : बिल्ली – बिल्लियाँ

(1) मेरे घर में बिल्ली है ।

मेरे घर में बिल्लियाँ हैं ।

● मक्खी – -----

● लड़की – -----

● रोटी – -----

● चूड़ी – -----

